



2024/298

18.1.2024

REGOLAMENT DELEGAT TAL-KUMMISSJONI (UE) 2024/298

tas-7 ta' Novembru 2023

li jissupplimenta r-Regolament (UE) 2019/1700 tal-Parlament Ewropew u tal-Kunsill billi jispeċifika n-numru u t-titolu tal-varjabbli għas-sugġett *ad hoc* għall-2025 “Energija u ambjent” fid-dominju tal-introjt u l-kundizzjonijiet tal-ghajxien

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2019/1700 tal-Parlament Ewropew u tal-Kunsill tal-10 ta' Ottubru 2019 li jistabbilixxi qafas komuni għall-istatistika Ewropea relatata ma' persuni u unitajiet domestiċi, abbażi ta' *data* fuq livell individwali miġbura minn kampjuni, li jemenda r-Regolamenti (KE) Nru 808/2004, (KE) Nru 452/2008 u (KE) Nru 1338/2008 tal-Parlament Ewropew u tal-Kunsill, u li jhassar ir-Regolament (KE) Nru 1177/2003 tal-Parlament Ewropew u tal-Kunsill u r-Regolament tal-Kunsill (KE) Nru 577/98 ⁽¹⁾, u partikolarment l-Artikolu 6(1) tiegħu,

Billi:

- (1) Id-dominju tal-introjt u l-kundizzjonijiet tal-ghajxien, stabbilit fl-Artikolu 3(1), il-punt (b), tar-Regolament (UE) 2019/1700, jipprovdi l-informazzjoni meħtieġa għas-Semestru Ewropew ⁽²⁾ u l-Pilastru Ewropew tad-Drittijiet Soċjali ⁽³⁾, b'mod partikolari dwar id-distribuzzjoni tal-introjt, il-faqar u l-esklużjoni soċjali. Jipprovdi wkoll informazzjoni għal diversi politiki oħra tal-Unjoni relatati mal-kundizzjonijiet tal-ghajxien u mal-faqar.
- (2) Is-sugġett *ad hoc* li għalih għandha tingabar id-*data* fl-2025 dwar “Energija u ambjent” f'konformità mar-Regolament Delegat tal-Kummissjoni (UE) 2020/256 ⁽⁴⁾ huwa importanti ħafna, speċjalment fid-dawl tal-Komunikazzjoni tal-Kummissjoni “Lesti għall-mira ta' 55 %” ⁽⁵⁾ li tipprevedi proposta għal rakkomandazzjoni ⁽⁶⁾ dwar l-iżgurar ta' tranżizzjoni ġusta lejn in-newtralità klimatika.
- (3) Jenhtieg li l-Kummissjoni tispeċifika n-numru u t-titolu tal-varjabbli għas-sugġett *ad hoc* “Energija u ambjent”.
- (4) Skont l-Artikolu 6(2) tar-Regolament (UE) 2019/1700, in-numru tal-varjabbli li jridu jingabru ma għandux jaqbeż b'aktar minn 5 % n-numru tal-varjabbli miġbura għad-dominju tal-introjt u l-kundizzjonijiet tal-ghajxien fit-3 ta' Novembru 2019,

ADOTTAT DAN IR-REGOLAMENT:

Artikolu 1

In-numru u t-titolu tal-varjabbli għas-sugġett *ad hoc* għall-2025 dwar “Energija u ambjent” fid-dominju tal-introjt u l-kundizzjonijiet tal-ghajxien, huma stabbiliti fl-Anness.

⁽¹⁾ ĠU L 261 I, 14.10.2019, p. 1.

⁽²⁾ Is-Semestru Ewropew huwa l-qafas tal-Unjoni Ewropea għall-koordinazzjoni u s-sorveljanza tal-politiki ekonomiċi u soċjali.

⁽³⁾ Il-Parlament Ewropew, il-Kunsill u l-Kummissjoni pproklamaw il-Pilastru Ewropew tad-Drittijiet Soċjali fl-2017 waqt is-Summit ta' Gothenburg. Il-Pilastru jistabbilixxi 20 prinċipju ewlieni li jiggwidawna lejn Ewropa soċjali b'saħħitha li tkun ġusta, inkluziva u mimlija opportunitajiet fis-seklu 21.

⁽⁴⁾ Ir-Regolament Delegat tal-Kummissjoni (UE) 2020/256 tas-16 ta' Diċembru 2019 li jissupplimenta r-Regolament (UE) 2019/1700 tal-Parlament Ewropew u tal-Kunsill billi jistabbilixxi ppjanar kontinwu pluriennali (ĠU L 54, 26.2.2020, p. 1).

⁽⁵⁾ Il-Komunikazzjoni tal-Kummissjoni “Lesti għall-mira ta' 55 %”: Nilqu l-Mira Klimatika tal-UE għall-2030 fi Triqitna lejn in-Newtralità Klimatika” (COM(2021) 550 final).

⁽⁶⁾ Il-proposta għal Rakkomandazzjoni tal-Kunsill dwar l-iżgurar ta' tranżizzjoni ġusta lejn in-newtralità klimatika (COM(2021) 801 final).

Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-7 ta' Novembru 2023.

Għall-Kummissjoni

Il-President

Ursula VON DER LEYEN

ANNEX

In-numru u t-titolu tal-varjabbli għas-sugġett *ad hoc* għall-2025 “Energija u ambjent” fid-dominju tal-introjt u l-kundizzjonijiet tal-ghajxien:

Modulu	Identifikatur tal-varjabbli	Isem il-varjabbli
Sugġett <i>ad hoc</i> għall-2025 dwar “Energija u ambjent” (20 varjabbli obbligatorju)	HEE01	Distanza bil-mixi sal-eqreb spazju ahdar pubbliku
	PW201	Sodisfazzjon bl-ispazji hodor pubbliċi fiż-żona lokali
	PEE03	Kapaċità ta’ aċċess fi żmien siegħa wahda għal xogħol/skola/università bit-trasport pubbliku, bir-rota jew bil-mixi
	PEE04	Trasport primarju użat
	PEE05	Trasport sekondarju użat
	HC006	Sena tal-kostruzzjoni tal-abitazzjoni ewlenija
	HC003 A	Rinovazzjoni tal-effiċjenza enerġetika (insulazzjoni termika, twieqi jew sistema tat-tishin)
	HEE07	Ostakli għat-titjib tal-effiċjenza enerġetika
	PEE08	Hsara lid-dar/lill-appartament minhabba kawzi ambjentali/tat-temp
	HEE09	Separazzjoni tal-fliexken tal-plastik fid-dar
	PEE10	Frekwenza ta’ kemm jittiekel laham, pollam jew hut
	HEE11	Numru ta’ karożzi privati, mikrija jew tal-kumpanija fl-unità domestika
	HEE12	Tip ta’ karożza (l-aktar ġdida)
	HEE13	Sena tal-ewwel reġistrazzjoni tal-karożza (l-aktar ġdida)
	HEE14	Sena tal-ewwel reġistrazzjoni tal-karożza (l-eqdem wahda)
	PEE15	Numru ta’ titjiriet privati jew għan-negozju fl-Ewropa
	PEE16	Numru ta’ titjiriet privati jew għan-negozju barra mill-Ewropa
	PEE17	Numru ta’ sigħat imqattgħin f’karożza mhux elettrika bħala sewwieq matul 7 ijiem tas-soltu
	PEE20	Attentati ta’ tiswija tal-mowbajl meta tiġrilu hsara
	PEE21	Azzjoni meħuda għall-mowbajl li ma jistax jintuża